



தமிழ்நாடு முதலமைச்சர் மு.க.ஸ்டாலின் அவர்கள் நேற்று (4.1.2025) சென்னை, தேனாம்பேட்டை மண்டலம், சீதாம்பாளி சாலையில், சென்னைப் பெருநகர் குழநீர் வழங்கல் மற்றும் கழிவுநீர்க்குறி வாரியத்தின் சார்பில் தூய்மைப் பணியாளர்களை தொழில் முனைவோர்களாக மாற்றும் உன்னதத் திட்டத்தின் கீழ் தூய்மைப் பணியாளர்களுக்கு வழங்கப்பட்ட நவீன கழிவுநீர் அகற்றும் வாகனங்களின் செயல்பாடுகளை பார்வையிட்டார். இந்த நிகழ்வின் போது, சட்டமன்ற உறுப்பினர் த.வேலு, துணை மேயர் மு. கமேஷ்குமார், நகராட்சி நிருவாகம் மற்றும் குழநீர் வழங்கல் துறை முதன்மைச் செயலாளர் முனைவர். தா.கார்த்திகேயன், பெருநகர சென்னை மாநகராட்சி ஆணையர் ஜெ.குமரகுருபுரன், சென்னைப் பெருநகர் குழநீர் வழங்கல் மற்றும் கழிவுநீர்க்குறி வாரியத்தின் மேலாண்மை இயக்குநர் டாக்டர் டி.ஜி.வினாய், மற்றும் அரசு உயர் அலுவலர்கள் உடனிருந்தனர்.

தொழில் முனைவோர்களாக மாற்றும் உன்னதத் திட்டத்தின் கீழ்

தூய்மைப் பணியாளர்களுக்கு வழங்கப்பட்ட நவீன வாகனங்களின் செயல்பாடுகள்!

முதல்வர் மு.க.ஸ்டாலின் பார்வையிட்டார்!

சென்னை, ஜன. 5 - முதலமைச்சர் மு.க.ஸ்டாலின் அவர்கள் நேற்று (4.1.2025) சென்னை, தேனாம்பேட்டை மண்டலம், சீதாம்பாளி சாலையில், சென்னைப் பெருநகர் குழநீர் வழங்கல் மற்றும் கழிவுநீர்க்குறி வாரியத்தின் சார்பில் தூய்மைப் பணியாளர்களை தொழில் முனைவோர்களாக மாற்றும் உன்னதத் திட்டத்தின் கீழ் தூய்மைப் பணியாளர்களுக்கு வழங்கப்பட்ட நவீன கழிவுநீர் அகற்றும் வாகனங்களின் செயல்பாடுகளை பார்வையிட்டு, விவரங்களை கேட்டறிந்தார்.

தூய்மைப் பணியாளர்களை தொழில் முனைவோர்களாக மாற்றும் உன்னதத் திட்டத்தின் கீழ் நவீன கழிவுநீர் அகற்றும் வாகனங்கள் வழங்கும் திட்டம்

கடந்த ஆண்டுகளில், மனித கழிவுகளை மனிதனே அகற்றும் அவல நிலையினை மாற்றி சென்னை பெருநகரில் உள்ள கழிவுநீர் அகற்றும் கட்டமைப்புகளின் இயக்குதல் மற்றும் பராமரித்தல் பணிகளை சென்னை குழநீர் வாரியம் தொடர்ந்து இயந்திரமயமாக்கியுள்ளது. இவ்வியந்திரங்களை இயக்குவதற்கும், கழிவுநீர் கட்டமைப்புகளை பராமரிப்பதற்கும் 728 நிரந்தர மற்றும் 1489 ஒப்பந்த பணியாளர்கள் ஸ்தலமாக பணிகள் மேற்கொள்ளப்பட்டு வருகிறது.

இப்பணியாளர்கள் பல ஆண்டு காலமாக கழிவுநீர் கட்டமைப்புகளை பராமரிக்கும் பணியில் ஈடுபட்டிரு வருகிறார்கள். மேலும், இவர்களின் வாரிசுதாரர்களும் இதே பணியில் ஈடுபட்டுள்ளனர். இந்நிலையை மாற்றுவதற்கும் இவர்களின் வாழ்வாதாரத்தை மேம்படுத்துவதற்கும் தமிழ்நாடு முதலமைச்சர்

அவர்களின் அறிவுறுத்தலின்படி, சென்னை குழநீர் வாரியம், தலித் இந்திய வர்த்தக மற்றும் தொழிற்சங்க அமைப்புடன் (DICC) இணைந்து இவர்களை தொழில் முனைவோர்களாக மாற்ற உன்னதத் திட்டத்தினை செயல்படுத்த முதலமைச்சர் அவர்கள் முன்னிலையில் 28.02.2023 அன்று புரிந்துணர்வு ஒப்பந்தம் மேற்கொள்ளப்பட்டது.

பணி நியமன ஆணைகள்!

இதை தொடர்ந்து, சென்னை குழநீர் வாரியம், நகராட்சி மற்றும் பேரூராட்சிகளில் தூய்மைப் பணியின் போது உயிரிழந்த பணியாளர்களின் வாரிசுதாரர்களான 39 நபர்கள், 48 தூய்மைப் பணியாளர்கள் மற்றும் 126 வறுமைகோட்டிற்கு கீழ் உள்ள ஆதிதிராவிடர்/பழங்குடியினருக்கு முன்னுரிமைகொடுத்து, மொத்தம் 213 நபர்களுக்கு நவீன இயந்திரங்கள் வழங்கி இவர்களை தொழில் முனைவோர்களாக மேம்படுத்த 27.12.2023 அன்று பணி ஆணைகள் வழங்கப்பட்டது.

இவ்வகையான நவீன கழிவுநீர்க்குறி இயந்திரங்கள் பெறுவதற்காக அண்ணன் அம்பேத்கர் முன்னோடிகள் திட்டத்தின் கீழ் சிறப்பு நிகழ்வாக ஆதிதிராவிடர் மற்றும் பழங்குடியினருக்கு 50 விழுக்காடு மானியம் வழங்கி, மொத்தம் 213 நபர்களுக்கு கடன் உதவி மற்றும் மானியம், தமிழ்நாடு முதலமைச்சர் அவர்களால் 8.3.2024 அன்று வழங்கப்பட்டது.

சென்னை குழநீர் வாரியத்தில் இத்திட்டத்தின் வாயிலாக பணியாளர்களுக்கு மாதம் ஒன்றுக்கு குறைந்தபட்ச வருமானமாக தலா 50 ஆயிரம் ரூபாய் என 7 ஆண்டுகளுக்கு உறுதிசெய்யப்படும். இப்பணிகளுக்காக 500

கோடியே 24 இலட்சம் ரூபாய் நிர்ணயித்துள்ளது. இதன் மூலம் இந்த குடும்பத்தினருக்கு நிரந்தர வருமானம் உறுதி செய்யப்பட்டு அவர்களுடைய வாழ்வாதாரத்தையும், சமுதாய கௌரவத்தையும் மேம்படுத்த இந்த சிறப்பு திட்டம் வழிவகுத்துள்ளது.

இப்பணியில் ஈடுபடவுள்ள பணியாளர்களுக்கு புதிய தொழில்நுட்ப இயந்திரங்களை அறிமுகப்படுத்துதல் மற்றும் முறையான பயிற்சிகள் தொடர்ந்து வழங்கப்பட்டு வருகிறது.

சென்னை குழநீர் வாரியத்தில் பணிபுரியும் அனைத்து தூய்மைப் பணியாளர்களையும் தமிழ்நாடு தூய்மைப் பணியாளர் நல வாரியத்தில் உறுப்பினர்களாக பதிவு செய்யப்பட்டுள்ளது. இதன்மூலம் தொழில் முனைவோர் மேம்பாட்டுத் திட்டம், திறன் மேம்பாட்டு பயிற்சி, தொழிற்கல்வி மற்றும் கழிவுநீர் கட்டம் போன்றவை தூய்மைப் பணியாளர்கள் மற்றும் அவர்களின் குடும்பத்தினருக்கு வழங்க வழிவகை செய்யப்பட்டுள்ளது.

சென்னை, ராஜரத்தினம் மைதானத்தில் 6.12.2024 அன்று நடைபெற்ற நிகழ்ச்சியில், முதலமைச்சர் அவர்கள் தூய்மைப் பணியாளர்களை தொழில் முனைவோர்களாக மாற்றும் உன்னதத் திட்டத்தின் கீழ், தூய்மைப் பணியாளர்களுக்கு 213 நவீன கழிவுநீர் அகற்றும் வாகனங்களை வழங்கிும் முதற்கட்டமாக 100 தூய்மைப் பணியாளர்களுக்கு நவீன கழிவுநீர் அகற்றும் வாகனங்களை வழங்கினார்.

தூய்மைப் பணியாளர்களுக்கு வழங்கப்பட்ட நவீன கழிவுநீர் அகற்றும் வாகனங்களின் செயல்பாடுகளை முதலமைச்சர் அவர்

கள் பார்வையிட்டார்.

முதலமைச்சர் அவர்கள் இன்றையதினம் சென்னை, தேனாம்பேட்டை மண்டலம், சீதாம்பாளி சாலையில், தூய்மைப் பணியாளர்களை தொழில் முனைவோர்களாக மாற்றும் உன்னதத் திட்டத்தின் கீழ் தூய்மைப் பணியாளர்களுக்கு வழங்கப்பட்ட நவீன கழிவுநீர் அகற்றும் வாகனங்களின் செயல்பாடுகளை பார்வையிட்டார். இயந்திர நுழைவாயில்களில் (Machine Hole) உள்ள கசடுகளை தூர்வாரும் இயந்திரத்தின் செயல்பாடுகள் மற்றும் கழிவுநீர் குழாய்களில் ஏற்படும் அடைப்புகள் மற்றும் படிந்துள்ள கசடுகளை நீக்கும் உயர்அழுத்த நீர்பாய்ச்சும் இயந்திரம் ஆகியவற்றின் செயல்பாடுகளை முதலமைச்சர் அவர்கள் ஆய்வு செய்த போது, அதனை தூய்மைப் பணியாளர்கள் இயக்கி காண்பித்தனர். பின்னர், அது தொடர்பான விவரங்களை தூய்மைப் பணியாளர்களிடம் கேட்டறிந்தார்.

அப்போது, முதலமைச்சர் அவர்கள் அத்தூய்மைப் பணியாளர்களிடம் இந்த நவீன கழிவுநீர் அகற்றும் வாகனங்களை கையாள் தெரியுமா, அதற்கு உங்களுக்கு பயிற்சி அளிக்கப்பட்டுள்ளதா என்றும், இவ்வாகனம் வாங்கிய பிறகு உங்களுக்கு வாழ்க்கைத் தரம் உயர்ந்துள்ளதா, எரிபொருள், பராமரிப்பு, வாங்கி தவணைத் தொகை உள்ளிட்ட பல்வேறு செலவினங்கள் போக எவ்வளவு வருமானம் கிடைக்கிறது என்றும், வாகனம் பழுதடைந்தால் எவ்வாறு சீர் செய்கிறீர்கள் என்றும், இரவு நேரங்களில் பணியாற்றுவது தொடர்பாகவும் கேட்டறிந்தார்.

அதற்கு அத்தூய்மைப் பணியாளர்கள் தங்

களுக்கு இவ்வாகனங்களை கையாள இரண்டு வாரங்கள் பயிற்சி அளிக்கப்பட்டது என்றும், இவ்வாகனம் 50 சதவீத அரக மானியத்துடன் வாங்கியுள்ளதால் எரிபொருள் உள்ளிட்ட பல்வேறு செலவினங்கள் போக மாதம் சுமார் 60 ஆயிரம் ரூபாய் முதல் 70 ஆயிரம் ரூபாய் வரை வருமானம் கிடைப்பதாகவும், இதனால் தங்கள் வாழ்வாதாரம் உயர்ந்துள்ளதாகவும், வாகனம் பழுது ஏற்படும் போது தலித் இந்திய வர்த்தக மற்றும் தொழிற்சங்கம் வாயிலாக புரிந்துணர்வு ஒப்பந்தம் மேற்கொண்டுள்ள நிறுவனத்திற்கு எடுத்துச் சென்று பழுதுகளை சீர் செய்து வருவதாகவும், வர இறுதி நாட்களில் சுழற்சி முறையில் இரவுப் பணி மேற்கொள்ளப்பட்டு அடுத்த நாள் எங்களுக்கு விடுப்பு வழங்கப்படும், அதனால் எங்களுக்கு இரவு நேரங்களில் பணியாற்றுவதில் சிரமம் ஏதும் இல்லை. அத்துடன் போக்குவரத்து நெரிசலின்றி பணிகளை மேற்கொள்ள முடிவதாகவும் தெரிவித்தனர்.

மேலும், முதலமைச்சர் அவர்கள் அத்தூய்மைப் பணியாளர்களிடம் உங்களுக்கு பணி எவ்வாறு ஒதுக்கீடு செய்யப்படுகிறது என்று கேட்டபோது, உரிய இடைவெளியில் பராமரிப்புப் பணிகள் மேற்கொள்ளுதல், பொதுமக்களிடம் தொலைபேசி வாயிலாகவும், சென்னை குழநீர் வாரியத்தின் கண்காணிப்பு மற்றும் கட்டுப்பாட்டு அறையில் பெறப்படும் புகார்கள் அடிப்படையிலும் அலுவலர்களால் பணிகள் ஒதுக்கப்படுகிறது என்று தூய்மைப் பணியாளர்கள் தெரிவித்தனர்.

அப்போது, முதலமைச்சர் அவர்கள் தூய்மைப் பணியாளர்களின் பணியினை பாராட்டினார். இந்த நிகழ்வின் போது, சட்டமன்ற உறுப்பினர் த.வேலு, துணை மேயர் மு.கமேஷ்குமார், நகராட்சி நிருவாகம் மற்றும் குழநீர் வழங்கல் துறை முதன்மைச் செயலாளர் முனைவர். தா.கார்த்திகேயன், பெருநகர சென்னை மாநகராட்சி ஆணையர் ஜெ. குமரகுருபுரன், சென்னைப் பெருநகர் குழநீர் வழங்கல் மற்றும் கழிவுநீர்க்குறி வாரியத்தின் மேலாண்மை இயக்குநர் டாக்டர் டி.ஜி.வினாய் மற்றும் அரசு உயர் அலுவலர்கள் உடனிருந்தனர்.

துறைமுகம் - எழும்பூர் சட்டமன்றத் தொகுதிகளில் வசிக்கும்

பொதுமக்களிடம் அமைச்சர் பி.கே.சேகர்பாபு வீதி வீதியாகச் சென்று குறைகளை கேட்டறிந்தார்!

மூன்றாவது நாளாக நேற்று மேயர் பிரியா தலைமையில்!

சென்னை, ஜன. 5 - சென்னை கிழக்கு மாவட்டத்திற்குட்பட்ட துறைமுகம், எழும்பூர் ஆகிய தொகுதி களில் பாகவாரியாக மூன்றாவது நாளாக மக்கள் தேவைகள் தீர்க்கும் பயணத்தில் அமைச்சர் மாவட்ட செயலாளர் பி.கே.சேகர்பாபு மக்கள் தேவைகள் கேட்டறிந்தார்.

தமிழ்நாடு முதலமைச்சர் அவர்களின் வழிகாட்டுதலின்படி, சென்னை கிழக்கு மாவட்ட கழக நிர்வாகிகள் ஆலோசனை கூட்டத்தில் எடுக்கப்பட்ட தீர்மானத்தின் அடிப்படையில் சென்னை கிழக்கு மாவட்டத்திற்கு உட்பட்ட கொள்தூர், அம்பத்தூர் விலைவாக்கம், திரு.வி.க நகர், எழும்பூர், துறைமுகம் ஆகிய 6 சட்டமன்றத் தொகுதிகளில் உள்ள 44 வார்டுகளில் அமைப்பு ரீதியாக உள்ள 83 வட்டங்களிலும் மாமன்ற உறுப்பினர்கள் மாநகராட்சி அதிகாரிகள், கழக நிர்வாகிகள் ஆகியோருடன் பகுதிகள் மற்றும் வார்டுகள் வாரியாக உள்ள பாகவாக்கில் பொதுமக்கள் தேவைகளை கண்டறியும் சிறப்பு முகாம் இன்று மூன்றாவது நாளாக தொடர்ந்து நடைபெறுகிறது.

இந்நிகழ்வில் நேற்று (04.01.2025) காலை 7.30 மணியளவில் துறைமுகம் சட்டமன்றத் தொகுதி, 5 வது மண்டலம், வட்டம் 54அ, 54ஆ வட்டம் பாகம் 30, 19 எழும்பூர் சட்டமன்ற தொகுதி 58வது வட்டம் பாகம் 94 ஆகிய பாகங்களில் மேயர் திருமதி. பிரியா ராஜன் தலைமையில், மண்



டல குழு தலைவர் பி. பூரீரா முனு, தலைமை செயற்குழு உறுப்பினர்கள் எம். விஜய குமார், கே.எஸ்.எம். நாதன், பகுதி செயலாளர் வி. சுதாகர் ஆகியோர் முன்னிலையில், இந்து சமயம் மற்றும் அறியலையத்துறை அமைச்சர் பி.கே.சேகர்பாபு, உட்வார்ப் 1வது கேட் முதல் 4வது கேட்

வரை, நேவல் மருத்துவ மனை சாலை, 6 முதல் 13வது தெரு வரை ஆகிய பகுதிகளில் வசிக்கும் மக்களிடம் குறைகளை கேட்டறிந்தார். இந்த ஆய்வுகளின் போது மாமன்ற உறுப்பினர் ராஜேஸ்வரி மூர்த்தி, பகுதி நிர்வாகிகள் அபரஞ்சி, ஜெகதீசன், வட்ட கழகச் செயலா

ளர்கள்: பா.கதிரவன், ஆர். ரவிச்சந்திரன், ம.ஜெயசங்கர், வி.விஜய குமார், துகளரி முத்து, தன இளங்கோ மற்றும் சென்னை மாநகராட்சி, சென்னைக் குழநீர் வாரியம், தமிழ்நாடு மின் உற்பத்தி மற்றும் மின்பகிர்மானக் கழக அலுவலர்கள் கலந்து கொண்டனர்.

மாவட்டச் செயலாளர் நே. சிற்றரசு வழங்கினார்!

ஆயிரம் விளக்கு மேற்கு 110வது வார்டில் நல உதவிகள்!

வினோத் வேலாயுதம் - முன்னணியினர் பங்கேற்பு!

சென்னை, ஜன. 05 - சென்னை மேற்கு மாவட்டம் ஆயிரம்விளக்கு மேற்கு 110வது வார்டில் சென்னை மேற்கு மாவட்ட செயலாளர் நே.சிற்றரசு பொங்கல் திருவிழாவை முன்னிட்டு 110வது வார்டில் வசிக்கும் பொதுமக்களுக்கு தமிழ் திருநாளான பொங்கல்

பங்களுக்கு நலத்திட்ட உதவிகள் வழங்கினார். சென்னை மேற்கு மாவட்டம், ஆயிரம் விளக்கு மேற்கு பகுதி, 110வது வார்டுக்குட்பட்ட அனைத்து தெருக்களில் வசிக்கும் பொதுமக்களுக்கு தமிழ் திருநாளான பொங்கல்

பண்டிகையை முன்னிட்டு 7000 குடும்பங்களுக்கு இலவந்தோறும் வேட்டி, சட்டை, புடவை மற்றும் நாள்காட்டி ஆகிய நலத்திட்ட உதவிகளை மாவட்ட செயலாளர் நே.சிற்றரசு ஏற்பாட்டின் பேரில் ஆகியோர் பங்கேற்றனர்.



தமிழ்நாடு முதலமைச்சர் - கழக தலைவர் அவர்களின் ஆணைக்கிணங்க துணை முதலமைச்சர் உதயநிதி ஸ்டாலின் அவர்களின் அறிவுறுத்தலின்படி சென்னை வடக்கு மாவட்டம் பெரம்பூர் வடக்கு பகுதி 34 மற்றும் 35 வது வட்டங்களில் இல்லந்தோறும் இளைஞர் அணி உறுப்பினர் சேர்க்கும் பணியை மாவட்ட பொறுப்பாளர் ஆர். பி. சேகர் எம்.எல்.ஏ. துவக்கி வைத்தார். உடன் டாக்டர் கலாநிதி வீராசாமி எம்.பி., ஜே.ஜே.எபிநேசர் எம்.எல்.ஏ. மற்றும் கழக நிர்வாகிகள் கலந்து கொண்டனர்.